



उत्तराखण्ड मुक्त विश्वविद्यालय Uttarakhand Open University

Ref. No. UOU/2/कार्य परिषद/41/2024

Date 30/09/2024

सेवा में,

1. डॉ0 रंजीत कुमार सिन्हा, सचिव, उच्च शिक्षा, उत्तराखण्ड शासन, देहरादून।
2. प्रोफेसर श्रीकान्त मोहापात्रा, पूर्व सम-कुलपति, इन्दिरा गाँधी राष्ट्रीय मुक्त विश्वविद्यालय, मैदानगढ़ी, नई दिल्ली।
3. प्रोफेसर डी0पी0 त्रिपाठी, प्रोफेसर-वास्तुशास्त्र, श्री लाल बहादुर शास्त्री राष्ट्रीय संस्कृत विश्वविद्यालय, नई दिल्ली।
4. डॉ0 राकेश चन्द्र रस्तोगी, अध्यक्ष एवं प्रबन्ध निदेशक, खटीमा फाईबर्स लि0, उधमसिंह नगर, उत्तराखण्ड।
5. श्री त्रिलोक सिंह चीमा, निदेशक-चीमा पेपर्स लि0, बाजपुर रोड, काशीपुर, उधमसिंह नगर।
6. प्रोफेसर संदीप सिंह रावत, निदेशक, SOCIS, इन्दिरा गाँधी राष्ट्रीय मुक्त विश्वविद्यालय, नई दिल्ली (नामित प्रतिनिधि कुलपति, इग्नू, नई दिल्ली)।
7. प्रोफेसर पी0डी0 पंत, निदेशक, भौमिकी एवं पर्यावरण विज्ञान विद्याशाखा, उत्तराखण्ड मुक्त विश्वविद्यालय, हल्द्वानी।
8. प्रोफेसर रेनु प्रकाश, निदेशक, मानविकी विद्याशाखा, उत्तराखण्ड मुक्त विश्वविद्यालय, हल्द्वानी।
9. प्रोफेसर गिरिजा प्रसाद पाण्डे, निदेशक, समाज विज्ञान विद्याशाखा, उत्तराखण्ड मुक्त विश्वविद्यालय, हल्द्वानी।
10. डॉ0 एम0एम0 जोशी, सह-आचार्य, इतिहास, उत्तराखण्ड मुक्त विश्वविद्यालय, हल्द्वानी।
11. डॉ0 भानु प्रकाश जोशी, सहायक आचार्य, योग, उत्तराखण्ड मुक्त विश्वविद्यालय, हल्द्वानी।
12. श्री सूर्य प्रताप सिंह, मुख्य वित्त अधिकारी, उत्तराखण्ड मुक्त विश्वविद्यालय, हल्द्वानी (आमंत्रित सदस्य)।
13. प्रोफेसर सोमेश कुमार, परीक्षा नियंत्रक, उत्तराखण्ड मुक्त विश्वविद्यालय, हल्द्वानी (आमंत्रित सदस्य)।

महोदय/महोदया,

दिनांक 30 सितम्बर, 2024 (सोमवार) को सम्पन्न उत्तराखण्ड मुक्त विश्वविद्यालय की कार्य परिषद की 41वीं बैठक का कार्यवृत्त संलग्न कर प्रेषित किया जा रहा है। कार्यवृत्त में यदि कोई संशोधन हो तो, कृपया अवगत कराने का कष्ट करें, ताकि कार्यवृत्त की पुष्टि के समय प्रस्तावित संशोधन को संज्ञान में लेते हुए यथा आवश्यक परिवर्तन/संशोधन किया जा सके।

51195

भवदीय,

(खेमराज भट्ट)


कुलसचिव/ सदस्य सचिव, कार्य परिषद

प्रतिलिपि:-

1. सचिव, माननीय श्री राज्यपाल/कुलाधिपति सचिवालय, उत्तराखण्ड, देहरादून को माननीय कुलाधिपति जी के अवलोकनार्थ प्रेषित।
2. कुलपति जी के निजी सचिव को माननीय कुलपति महोदय के सूचनार्थ प्रेषित।

(खेमराज भट्ट)

कुलसचिव/ सदस्य सचिव, कार्य परिषद



उत्तराखण्ड मुक्त विश्वविद्यालय Uttarakhand Open University

Ref. No. UOU/कार्य परिषद/4/2024

Date 30/09/2024

सेवा में,

1. डॉ० रंजीत कुमार सिंन्हा, सचिव, उच्च शिक्षा, उत्तराखण्ड शासन, देहरादून।
2. प्रोफेसर श्रीकान्त मोहापात्रा, पूर्व सम-कुलपति, इन्दिरा गॉंधी राष्ट्रीय मुक्त विश्वविद्यालय, मैदानगढ़ी, नई दिल्ली।
3. प्रोफेसर डी०पी० त्रिपाठी, प्रोफेसर-वास्तुशास्त्र, श्री लाल बहादुर शास्त्री राष्ट्रीय संस्कृत विश्वविद्यालय, नई दिल्ली।
4. डॉ० राकेश चन्द्र रस्तोगी, अध्यक्ष एवं प्रबन्ध निदेशक, खटीमा फाईबर्स लि०, उधमसिंह नगर, उत्तराखण्ड।
5. श्री त्रिलोक सिंह चीमा, निदेशक-चीमा पेपर्स लि०, बाजपुर रोड़, काशीपुर, उधमसिंह नगर।
6. प्रोफेसर संदीप सिंह रावत, निदेशक, SOCIS, इन्दिरा गॉंधी राष्ट्रीय मुक्त विश्वविद्यालय, नई दिल्ली (नामित प्रतिनिधि कुलपति, इग्नू, नई दिल्ली)।
7. प्रोफेसर पी०डी० पंत, निदेशक, भौमिकी एवं पर्यावरण विज्ञान विद्याशाखा, उत्तराखण्ड मुक्त विश्वविद्यालय, हल्द्वानी।
8. प्रोफेसर रेनू प्रकाश, निदेशक, मानविकी विद्याशाखा, उत्तराखण्ड मुक्त विश्वविद्यालय, हल्द्वानी।
9. प्रोफेसर गिरिजा प्रसाद पाण्डे, निदेशक, समाज विज्ञान विद्याशाखा, उत्तराखण्ड मुक्त विश्वविद्यालय, हल्द्वानी।
10. डॉ० एम०एम० जोशी, सह-आचार्य, इतिहास, उत्तराखण्ड मुक्त विश्वविद्यालय, हल्द्वानी।
11. डॉ० भानु प्रकाश जोशी, सहायक आचार्य, योग, उत्तराखण्ड मुक्त विश्वविद्यालय, हल्द्वानी।
12. श्री सूर्य प्रताप सिंह, मुख्य वित्त अधिकारी, उत्तराखण्ड मुक्त विश्वविद्यालय, हल्द्वानी (आमंत्रित सदस्य)।
13. प्रोफेसर सोमेश कुमार, परीक्षा नियंत्रक, उत्तराखण्ड मुक्त विश्वविद्यालय, हल्द्वानी (आमंत्रित सदस्य)।

महोदय/महोदया,

दिनांक 30 सितम्बर, 2024 (सोमवार) को सम्पन्न उत्तराखण्ड मुक्त विश्वविद्यालय की कार्य परिषद की 41वीं बैठक का कार्यवृत्त संलग्न कर प्रेषित किया जा रहा है। कार्यवृत्त में यदि कोई संशोधन हो तो, कृपया अवगत कराने का कष्ट करें, ताकि कार्यवृत्त की पुष्टि के समय प्रस्तावित संशोधन को संज्ञान में लेते हुए यथा आवश्यक परिवर्तन/संशोधन किया जा सके।

भवदीय,

(खेमराज भट्ट)

कुलसचिव/ सदस्य सचिव, कार्य परिषद

प्रतिलिपि:-

1. सचिव, माननीय श्री राज्यपाल/कुलाधिपति सचिवालय, उत्तराखण्ड, देहरादून को माननीय कुलाधिपति जी के अवलोकनार्थ प्रेषित।
2. कुलपति जी के निजी सचिव को माननीय कुलपति महोदय के सूचनार्थ प्रेषित।

(खेमराज भट्ट)

कुलसचिव/ सदस्य सचिव, कार्य परिषद

दिनांक 30 सितम्बर, 2024 (सोमवार) को माननीय कुलपति जी की अध्यक्षता में प्रातः 11.30 बजे विश्वविद्यालय के अतिथि गृह में सम्पन्न कार्य परिषद की 41वीं बैठक का कार्यवृत्त।

बैठक में निम्नलिखित द्वारा प्रतिभाग किया गया:-

1. प्रोफेसर ओम प्रकाश सिंह नेगी, अध्यक्ष
कुलपति,
उत्तराखण्ड मुक्त विश्वविद्यालय, हल्द्वानी।
2. डॉ० रंजीत कुमार सिन्हा, पदेन सदस्य/सह-अध्यक्ष
सचिव,
उच्च शिक्षा, उत्तराखण्ड शासन, देहरादून
(वीडियो कॉन्फ्रेंसिंग के माध्यम से प्रतिभाग किया गया)
3. प्रोफेसर श्रीकान्त मोहापात्रा, सदस्य
पूर्व सम-कुलपति
इन्दिरा गाँधी राष्ट्रीय मुक्त विश्वविद्यालय, मैदानगढ़ी, नई दिल्ली।
(वीडियो कॉन्फ्रेंसिंग के माध्यम से प्रतिभाग किया गया)
4. प्रोफेसर डी०पी० त्रिपाठी, सदस्य
प्रोफेसर-वास्तुशास्त्र,
श्री लाल बहादुर शास्त्री राष्ट्रीय संस्कृत विश्वविद्यालय, नई दिल्ली
(वीडियो कॉन्फ्रेंसिंग के माध्यम से प्रतिभाग किया गया)
5. प्रोफेसर संदीप सिंह रावत, सदस्य
निदेशक, SOCIS
इन्दिरा गाँधी राष्ट्रीय मुक्त विश्वविद्यालय, नई दिल्ली
(प्रतिनिधि-कुलपति, इमू, नई दिल्ली)।
6. प्रोफेसर पी०डी० पंत, सदस्य
निदेशक,
भौमिकी एवं पर्यावरण विज्ञान विद्याशाखा
उत्तराखण्ड मुक्त विश्वविद्यालय, हल्द्वानी।
7. प्रोफेसर रेनू प्रकाश, सदस्य
निदेशक,
मानविकी विद्याशाखा,
उत्तराखण्ड मुक्त विश्वविद्यालय, हल्द्वानी।

- | | | |
|-----|--|----------------|
| 8. | डॉ0 एम0एम0 जोशी,
सह-आचार्य, इतिहास,
उत्तराखण्ड मुक्त विश्वविद्यालय, हल्द्वानी। | सदस्य |
| 09. | डॉ0 भानु प्रकाश जोशी,
सहायक आचार्य, योग,
उत्तराखण्ड मुक्त विश्वविद्यालय, हल्द्वानी। | सदस्य |
| 10. | श्री खेमराज भट्ट,
कुलसचिव,
उत्तराखण्ड मुक्त विश्वविद्यालय, हल्द्वानी। | सदस्य सचिव |
| 11. | श्री सूर्यप्रताप सिंह,
मुख्य वित्त अधिकारी,
उत्तराखण्ड मुक्त विश्वविद्यालय, हल्द्वानी। | आमंत्रित सदस्य |
| 12. | प्रोफेसर सोमेश कुमार,
परीक्षा नियंत्रक,
उत्तराखण्ड मुक्त विश्वविद्यालय, हल्द्वानी। | आमंत्रित सदस्य |

सर्वप्रथम सदस्य सचिव, कार्य परिषद द्वारा कुलपति, अध्यक्ष, कार्य परिषद तथा समस्त उपस्थित सदस्यों/ आमंत्रित सदस्यों का कार्य परिषद की 41वीं बैठक में स्वागत किया गया।

तदक्रम में माननीय कुलपति जी द्वारा बैठक में आभासीय (Online) माध्यम से उपस्थित डॉ0 रंजीत कुमार सिन्हा, प्रोफेसर श्रीकान्त मोहापात्रा, प्रोफेसर डी0पी0 त्रिपाठी तथा बैठक में स्वयं उपस्थित प्रोफेसर संदीप सिंह रावत, प्रतिनिधि, कुलपति, इन्दिरा गॉधी राष्ट्रीय मुक्त विश्वविद्यालय, नई दिल्ली का विशेष आभार व्यक्त करते हुए समस्त सदस्यों/आमंत्रित सदस्यों का कार्य परिषद की 41वीं बैठक में स्वागत किया गया।


बैठक में कार्य परिषद के सदस्य- श्री त्रिलोक सिंह चीमा एवं डॉ0 राकेश रस्तोगी द्वारा प्रतिभाग नहीं किया गया।

समस्त सदस्यों के स्वागतोपरान्त माननीय अध्यक्ष महोदय द्वारा सचिव, उच्च शिक्षा, डॉ0 रंजीत कुमार सिन्हा से आग्रह किया गया कि वे विश्वविद्यालय कार्य परिषद की 41वीं बैठक में सह-अध्यक्षता स्वीकार करने का कष्ट करें। कुलपति जी के आग्रह पर सचिव, उच्च शिक्षा द्वारा सहर्ष स्वीकृति प्रदान की गयी।

तदुपरान्त प्रस्तुत कार्यसूची में सम्मिलित प्रत्येक प्रस्ताव को सदस्य सचिव, कार्य परिषद द्वारा परिषद के सम्मुख प्रस्तुत किया गया। कार्य परिषद द्वारा प्रत्येक प्रस्ताव का अवलोकन कर सम्यक विचारोपरान्त सर्वसम्मति से प्रस्तावों पर निम्नवत् अनुमोदन प्रदान किया गया:-


 Registrar
 Uttarakhand Open University
 Haldwani (Nainital)

2


 32/9/24
 Vice Chancellor
 Uttarakhand Open University
 Haldwani, Nainital (U.K.)

प्रस्ताव संख्या 41.01- कार्य परिषद की 40वीं बैठक दिनांक 07.03.2024 के कार्यवृत्त की पुष्टि

सदस्य सचिव द्वारा कार्य परिषद को अवगत कराया गया कि कार्य परिषद की 40वीं बैठक दिनांक 07.03.2024 का कार्यवृत्त विश्वविद्यालय के पत्र संख्या-यू0ओ0यू0/ आर/कार्य0परि0/40/2024, दिनांक 07.03.2024 द्वारा सभी सम्मानित सदस्यों के मध्य इस अनुरोध के साथ परिचालित किया गया था कि यदि कार्यवृत्त के किसी बिन्दु पर असहमति हो, किसी मद में कोई अंश छूट गया हो, अथवा कोई संशोधन अपेक्षित हो तो यथासमय विश्वविद्यालय को अवगत करा दिया जाय। तदनुसार परिचालित कार्यवृत्त पर माननीय सदस्यों से कोई असहमति/संशोधन प्राप्त नहीं हुआ है।

निर्णय- कार्य परिषद द्वारा प्रस्ताव से अवगत होते हुए पुनरावलोकन के उपरान्त सर्वसम्मति से 40वीं बैठक दिनांक 07 मार्च, 2024 के कार्यवृत्त की पुष्टि करते हुए यथावत अनुमोदन प्रदान किया गया।

प्रस्ताव संख्या 41.02- कार्य परिषद की 40वीं बैठक दिनांक 07.03.2024 के निर्णयों पर कृत कार्यवाही।


कार्य परिषद की 40वीं बैठक दिनांक 07.03.2024 के निर्णयों पर कृत कार्यवाही में सम्मिलित समस्त प्रस्तावों पर हुई कार्यवाही से सदस्य सचिव द्वारा कार्य परिषद को विस्तार से अवगत कराया गया।

निर्णय:- कार्य परिषद द्वारा कृत कार्यवाही में सम्मिलित समस्त प्रस्तावों का अवलोकन करते हुए, विश्वविद्यालय द्वारा की गयी कृत कार्यवाही पर सर्वसम्मति से अनुमोदन प्रदान किया गया।

प्रस्ताव संख्या 41.03- यू0जी0सी0 के दिशा-निर्देशानुसार राष्ट्रीय शिक्षा नीति-2020 के अन्तर्गत उत्तराखण्ड मुक्त विश्वविद्यालय में “Professor of Practice” नियुक्त किये जाने के संबंध में विचार।

प्रस्तुत प्रस्ताव पर सदस्य सचिव द्वारा कार्य परिषद को अवगत कराया गया कि विश्वविद्यालय अनुदान आयोग द्वारा राष्ट्रीय शिक्षा नीति-2020 के अन्तर्गत विश्वविद्यालयों और महाविद्यालयों में “Professor of Practice” को शामिल करने के लिए दिशानिर्देश जारी किये गये हैं। यू0जी0सी0 द्वारा जारी दिशा-निर्देशों में उल्लिखित किया गया है कि राष्ट्रीय शिक्षा नीति-2020 उद्योग और अर्थव्यवस्था की जरूरतों को पूरा करने के लिए कौशल आधारित शिक्षा पर ध्यान केंद्रित करके उच्च शिक्षा में सुधार करने का प्रयास करती है। साथ ही व्यावसायिक शिक्षा एवं सामान्य शिक्षा को एकीकृत करने और उच्च शिक्षा संस्थानों में उद्योग-अकादमिक सहयोग को मजबूत करने की भी सिफारिश करती है। युवाओं को उच्च स्तर का कौशल प्रदान करने के लिए, शिक्षार्थियों को नियोक्ताओं की तरह सोचना चाहिए और नियोक्ताओं को शिक्षार्थियों की तरह सोचना चाहिए। इस दिशा में, यूजीसी ने “Professor of Practice” पदों की नई श्रेणी के माध्यम से उद्योग और अन्य पेशेवर विशेषज्ञता को शैक्षणिक संस्थानों में लाने के लिए एक नई पहल की है। इससे विश्व में प्रचलित शैक्षिक अभ्यासों एवं अनुभवों को कक्षाओं में लाने में मदद मिलेगी और उच्च शिक्षा संस्थानों में संकाय संसाधनों को भी बढ़ाया जा सकेगा। साथ ही उद्योग और समाज को प्रासंगिक कौशल युक्त प्रशिक्षित स्नातकों से


Registrar
Uttarakhand Open University
Haldwani (Nainital)


30/9/24
Vice Chancellor
Uttarakhand Open University
Haldwani, Nainital (U.K.)

लाभ होगा। यू0जी0सी0 के दिशा-निर्देशानुसार उत्तराखण्ड मुक्त विश्वविद्यालय में “Professor of Practice” नियोजित किये जाने हेतु प्रस्ताव माननीय कार्य परिषद के विचारार्थ प्रस्तुत किया गया है।

निर्णय:- प्रस्ताव से कार्य परिषद अवगत हुई तथा उत्तराखण्ड मुक्त विश्वविद्यालय में “Professor of Practice” नियोजित किये जाने हेतु सचिव, उच्च शिक्षा के परामर्श के उपरान्त इस संबंध में दिशा-निर्देश प्राप्त किये जाने के लिए प्रकरण सर्वसम्मति से शासन को संदर्भित किया गया।

प्रस्ताव संख्या 41.04- विश्वविद्यालय के कतिपय क्षेत्रीय केन्द्रों को पुनर्गठित किये जाने हेतु गठित समिति की संस्तुतियों पर विचार/अनुमोदन।

प्रस्तुत प्रस्ताव पर सदस्य सचिव द्वारा कार्य परिषद को अवगत कराया गया कि विश्वविद्यालय योजना बोर्ड की सप्तम बैठक दिनांक 27 जुलाई, 2024 में कतिपय अध्ययन केन्द्रों/क्षेत्रीय केन्द्रों को स्थानान्तरित किये जाने के संबंध में एक प्रस्ताव प्रस्तुत किया गया था। प्रस्ताव पर योजना बोर्ड द्वारा सहमति व्यक्त की गयी कि विश्वविद्यालय के क्षेत्रीय कार्यालयों को पुनर्गठित किये जाने हेतु एक सम्यक प्रस्ताव तैयार किया जाय। इस हेतु निदेशक, क्षेत्रीय सेवाएं की अध्यक्षता में एक समिति गठित किये जाने हेतु माननीय कुलपति जी को अधिकृत किया गया। तदक्रम में गठित समिति की दिनांक 19 सितम्बर, 2024 को सम्पन्न बैठक की संस्तुतियां माननीय कार्य परिषद के विचारार्थ/अनुमोदनार्थ प्रस्तुत की गयी हैं।

निर्णय:- कार्य परिषद द्वारा विश्वविद्यालय के क्षेत्रीय कार्यालयों को पुनर्गठित किये जाने हेतु गठित समिति की दिनांक 19 सितम्बर, 2024 को सम्पन्न बैठक की संस्तुतियों पर अवलोकनोपरान्त सर्वसम्मति से यथावत अनुमोदन प्रदान किया गया।

प्रस्ताव संख्या 41.05- विश्वविद्यालय के केन्द्रीय पुस्तकालय में रक्षित विभिन्न विषयों से संबंधित निष्प्रयोज्य पत्रिकाओं के विनिष्टीकरण के संबंध में गठित समिति की संस्तुतियों पर विचार।

प्रस्तुत प्रस्ताव पर सदस्य सचिव द्वारा कार्य परिषद को अवगत कराया गया कि विश्वविद्यालय के केन्द्रीय पुस्तकालय में रक्षित निष्प्रयोज्य पत्रिकाओं का विनिष्टीकरण किये जाने हेतु एक प्रस्ताव विश्वविद्यालय कार्य परिषद की 40वीं बैठक दिनांक 07 मार्च, 2024 में प्रस्तुत किया गया था। कार्य परिषद द्वारा विश्वविद्यालय के केन्द्रीय पुस्तकालय में रक्षित अनुपयोगी पत्रिकाओं का एक समिति के माध्यम से उत्तराखण्ड अधिप्राप्ति नियमावली के तहत विनिष्टीकरण किये जाने पर अनुमोदन प्रदान करते हुए समिति गठित किये जाने हेतु माननीय कुलपति जी को अधिकृत किया गया। गठित समिति की संस्तुतियां माननीय कार्य के अवलोकनार्थ/विचारार्थ प्रस्तुत की गयी हैं।

निर्णय:- कार्य परिषद द्वारा गठित समिति की संस्तुतियों का अवलोकन कर सम्यक विचारोपरान्त सर्वसम्मति से निर्णय पारित किया गया कि केवल निष्प्रयोज्य पत्रिकाओं का ही विनिष्टीकरण किया जाय, पुस्तकों, शोध पत्रिकाओं तथा महत्वपूर्ण अभिलेखों आदि का विनिष्टीकरण ना किया जाय। साथ ही विश्वविद्यालय की जो पुस्तकें चलन में नहीं हैं उन्हें पुस्तकालय का भाग बनाया जाय। इस संबंध में सचिव, उच्च शिक्षा द्वारा सुझाव दिया गया कि शासन द्वारा प्रचलित विनिष्टीकरण नियमावली का शत-प्रतिशत पालन किया जाय।

Registrar
Uttarakhand Open University
Haldwani (Nainital)

Vice Chancellor
Uttarakhand Open University
Haldwani, Nainital (U.K.)

प्रस्ताव संख्या 41.06- उत्तराखण्ड मुक्त विश्वविद्यालय में कार्यरत नियमित शिक्षकों को अर्जित अवकाश का नकदीकरण एवं उपादान की व्यवस्था किए जाने के संबंध में गठित समिति की संस्तुतियों पर विचार।

प्रस्तुत प्रस्ताव पर सदस्य सचिव द्वारा कार्य परिषद को अवगत कराया गया कि उत्तराखण्ड मुक्त विश्वविद्यालय में कार्यरत नियमित शिक्षकों को अर्जित अवकाश का नकदीकरण एवं उपादान की व्यवस्था किए जाने के संबंध में कार्य परिषद की 40वीं बैठक दिनांक 07 मार्च, 2024 में प्रस्ताव संख्या- 40.14 (विश्वविद्यालय की वित्त समिति की 17वीं बैठक दिनांक 04.03.2024 की संस्तुतियों का अनुमोदन) में कार्य परिषद द्वारा इस संबंध में इन्दिरा गॉंधी राष्ट्रीय मुक्त विश्वविद्यालय, नई दिल्ली व अन्य नियामक संस्थाओं में प्रचलित नियमों के आधार पर एक प्रस्ताव तैयार किये जाने के लिए एक परीक्षण समिति का गठन किये जाने हेतु माननीय कुलपति जी को अधिकृत करते हुए समिति की संस्तुतियां आगामी कार्य परिषद में प्रस्तुत किये जाने पर सर्वसम्मति से अनुमोदन प्रदान किया गया। तदक्रम में गठित परीक्षण समिति की दिनांक 12 जुलाई, 2024 को सम्पन्न बैठक की संस्तुतियां माननीय कार्य परिषद के अवलोकनार्थ/विचारार्थ प्रस्तुत की गयी हैं।

निर्णय:-


कार्य परिषद द्वारा संबंधित प्रकरण पर गठित परीक्षण समिति की दिनांक 12 जुलाई, 2024 को सम्पन्न बैठक की संस्तुतियों का अवलोकन कर सुझाव दिया गया कि प्रकरण में वित्तीय उपाशय निहित है। अतएव इस संबंध में दिशा-निर्देश प्राप्त किये जाने हेतु प्रकरण शासन को संदर्भित किया जाय, जिस पर कार्य परिषद द्वारा सर्वसम्मति से सहमति व्यक्त की गयी।


प्रस्ताव संख्या 41.07- विश्वविद्यालय में नियुक्त डॉ0 एम0एम0 जोशी, डॉ0 गगन सिंह एवं डॉ0 राकेश चन्द्र रयाल के सावधि पद पर धारणाधिकार एवं सह-आचार्य पद पर स्थायीकरण के संबंध में विचार।

प्रस्तुत प्रस्ताव पर सदस्य सचिव द्वारा कार्य परिषद को अवगत कराया गया कि डॉ0 एम0एम0 जोशी, सह-आचार्य, इतिहास, डॉ0 गगन सिंह, सह-आचार्य, वाणिज्य एवं डॉ0 राकेश चन्द्र रयाल, सह-आचार्य, पत्रकारिता के सावधि पद पर धारणाधिकार एवं सह-आचार्य पद पर स्थायीकरण के संबंध में कार्य परिषद की 38वीं बैठक दिनांक 04 नवम्बर, 2023 के प्रस्ताव संख्या-38.12 में परिषद द्वारा निम्नवत् अनुमोदन प्रदान किया गया:-

"कार्य परिषद द्वारा प्रस्ताव का अवलोकन कर सम्यक विचारोपरान्त सर्वसम्मति से डॉ0 एम0एम0 जोशी, डॉ0 गगन सिंह एवं डॉ0 राकेश चन्द्र रयाल के धारणाधिकार को कार्मिकों के हित में तकनीकी नियमों के तहत आगामी 01 वर्ष अथवा माननीय उच्च न्यायालय स्तर पर प्रकरण का निस्तारण जो भी पहले हो, तक के लिए विस्तारित किये जाने पर अनुमोदन प्रदान किया गया। साथ ही संबंधित कार्मिकों के स्थायीकरण के संबंध में यह व्यवस्था दी गयी कि - वर्तमान पद पर इनके स्थायीकरण को उक्त अवधि तक निलम्बित रखा जाय। इस दौरान कार्य परिषद के सदस्य डॉ0 एम0एम0 जोशी, सह-आचार्य, इतिहास बैठक से अनुपस्थित रहे।"

तदक्रम में कार्य परिषद के अनुमोदनानुसार संबंधित शिक्षकों का सावधि पद पर धारणाधिकार बना हुआ है तथा वर्तमान में धारित पद (सह-आचार्य) पर स्थायीकरण को निलम्बित रखा गया है। शासन से सह-आचार्य (इतिहास, वाणिज्य एवं पत्रकारिता) पद पर स्थायीकरण प्राप्त हो चुका है। साथ ही संबंधित शिक्षकों को कैरियर अभिवर्धन योजना


Registrar
Uttarakhand Open University
Haldwani (Nainital)


30/9/24
Vice Chancellor
Uttarakhand Open University
Haldwani, Nainital (U.K.)